

ТЫЗЭКЬОТМЭ – ТЫЛЪЭШ!

# Адыгэ Голос адыга

# Макъ



1923-ро илъесим  
пътхапам  
кынчегъажыгу кынджыны

№ 147 (22356)

2021-рэ ильэс

ШЭМБЭТ

ШЫШХЪЭИУМ и 14

ОСЭ ГЬЭНЭФАГЬЭ ИИЭП  
КЫХАТЫУТЫГЪЭХЭР ҮКИ  
НЭМҮКИ КҮЗБАРХЭР  
ТИСАЙТ ИЖҮГҮӨТӨШТХ

WWW.ADYGOICE.RU

6 +

Адыгэ Республикаэм и Правительствэ игъээст

## ШЫШХЪЭИУМ и 14-р — физкультурникым и Маф

Адыгэ Республикэм щыпсэухэу лъытэныгъэ зыфэтшыхэрэр!  
Спортсменхэу, тренерхэу, спортыр пропагандэ зышихэу дгъэльапэхэрэр!

Мэфэк шлагомкэ — физкультурникым и Мафеклэ тышүүфэгушо!

Урысыем испортсменхэм Токио щыклогъе Олимпийскэ джегунхэм гъэхэгъэшхохэр зэррашшыгъэм джыри зэ кыгъэльэгъяуга тихэгъэгу спортымкэ амалышхохэр зэрилэр.

Адыгэим испортсменхэр Олимпиадэм зэрэхэлжьагъэхэмкэ, Мыекъуапэ щыщ Виктория Калинина гандболымкэ тыжын медаль аш кызыэрэзчихыгъэмкэ тиеспублики, хэгъэгуми ящыху арагъэуагъ, алэрэ лъэбэкхүхэр спортым щызыдзыре нэбгырэ мин пчагъэхэмкэ ахэр щысэтехыпэ хъульх.

Физкультурэмрэ спортымрэ зязгъэушъомбъухэрэм, Урысыем ищыху алоним пае теубытагъэрэ пытагъэрэ кызыыхээгъафэхэрэм тызэрафэрэзэр непэ къэтэо.

Ныбджэгъу лъаплэхэр, Урысыем испортсменхэр, псауныгъэ пытэрэ щылэкэ-псэукэ дэгүүрэ шүүилэнэу, мамырэу шүүшүйэнэу, шум шүүшмыкэнэу, теклонигъацкэхэр шүүшүйнэу тыгу кындидаеу тышүүфэлъало!

Адыгэ Республикэм и Лышшхъэу, Урысые политикэ партиеу «Единэ Россисем» и Адыгэ шолььыр къутамэ и Секретарэу Къумпыйл Мурат

Адыгэ Республикэм и Къэралыгъо Совет — Хасэм и Тхъаматэу  
Владимир НАРОЖНЫЙ

## Щытхъур къитфаҳы

Адыгэ Республикэм испорт еджаплэу N 2-м физкультурникым и Мафэ фэгъэхъыгъэ зэхахъэу зэхищагъэр Мыекъуапэ күлтурэмкэ и Унэу «Гигантим» щыклюагъ.

Спорт еджаплээм ипащэу, Урысыем, Адыгэим язаслужене тренерэрэ Хьот Юныс спортсменхэм къафэгушуагъ, хэгъэу үкли дунэе зэнэкъокъухэм гъэхъагъэу ащашилэрэм ахагъэхъонэу афиуагъ.

Адыгэ Республикэм изаслужене тренерэрэ Нэмитлэкъо Аскэр ыгъэсэрэ ныбжыкіхэм ащашилэрэ Кристина Морозовам Урысыем гъогогуи 8 дышье медалыр къышихъыгъ. Европэм алэрэ чыплээр, дунаим ящэнэрэр къащидихъыгъ. Ушу саньдамкэ үкли леклэ зэбэнхээрэм язэлукігъухэм къулайныгъэ

Велена Парамоновам, Олеся Толстых, Ольга Коваленкэм, нэмүкхэм Урысыем иныбжыкіхэм язэнэкъокъу алерэ чыплэхэр къашахъыгъэх.

Ристэ Алинэ, Владислав Власовым, Лъэцэрыкъо Данэ, фэшхъафхэм тхэквондомкэ хэгъэгум изэнэкъокъу медальхэр къашахъыгъэх. Тренерэрэ Олег Тыщенкэм алэрэ егъасэх.

Шхъэзэкъо зэнэкъокъухэм ахэлжъэрэ ныбжыкіхэм язэлэсэнэгъеклэ къащахъыгъэх. Адыгэ Республикэм изаслужене тренерэрэ Хьаткъо Ахьмэд ыгъа-

сэхэрэм къуачлэри къулайныгъэри эзлукігъухэм дэгью ашагъэфедэх, медальхэр къащахъых.

Лиана Штаховам, Къуикъо Амир, Уджыху Эльдар Къокынлэм къыщежъэгъэ шхъэзэкъо зэнэкъокъухэмкэ Урысыем алэрэ чыплэхэр къашахъыгъэх.

— Тиеджаплэ щызэдгъэшлэрэ спортымрэ тшлэгъэшэгъоных, — къитиуагъ Къуй Амир.

— Ушу саньдар, шхъэзэкъо зэнэкъокъухэр, фэшхъафхэри гум рехых. Спортым зыфэдгъасээ, тишэнэгъэ хэтэгъахъо.

Адыгэ къэралыгъо университетым физкультурэмрэ дэю-

домреклэ и Институт, нэмүкхэм ныбжыкіхэр ашеджэх, щылэнэгъэм зыфагъэхъазыры.

— Кристина Морозовар тинепэрэ эзлукігъэ хэлэжъэн ылъэцкыгъэп. Ар хэгъэгум иегъэджэн эзлукігъурагъэлэгъягъ, — къе-иуатэ Адыгэим изаслужене тренерэрэ Нэмитлэкъо Аскэр.

— Шэн-хабзэу зэрихъэхэрэмкэ, спортым фыщытыкъеу фырилэмкэ Кристина Морозовар ныбжыкіхэм щысэ афхэху.

Ристэ Алинэ, Лъэцэрыкъо Данэ, нэмүкхэм тхэквондомкэ загъасэ, Олимпиадэ джегунхэу Токио щыклюагъэхэм ашлэгъаш-э-

гъонэу пшашхъэхэр альыплъяа.

— Физкультурэм щырагъажээз, спортсмен цэргио тиньжыкіхэр мэххүх, — къышиуагъ зэхахъэм Хьот Юныс. — Физкультурэм, спортым ашагъэхэм гъэзетымкэ тафэгушо сшоигъу. Спортым медальхэр къышызыхъяхэрэм Адыгэ Республикэм ищыху Урысыем, дунаим ащаэти. Тиспортсменхэм, физкультурникхэм шоу щылэр къадэхъунэу афэтэо.

Физкультурэмрэ спортымрэ лъэпкхэр зэфащх, мамыр щылаклэр агъэпти. Шыопсэу, тиспортсменхэр, физкультурникхэр! Шо шууигъэхъягъэхэм тарэгушо.

ЕМТЫЛЛЬ Нурбый.







# «КъыткIэхъухъэрэ лIэужхэм амалэу яIэр нахыбэ хъунэу»

УФ-м и Президент мыгъэрэ и Джэпсалъэ гъесэнгъэм ылъэныкъокэ гүхэлъэу яIэхэр анахыбэу зигугъу къишишыагъэхэм ашыщ.

— КъыткIэхъухъэрэ лIэужхэм амалэу яIэр нахыбэ хъуным зэр-тфэльэкIу ыуук титицит, — къиуагт Владимир Путиным. — Зээстээр еджапIэм къицежээ, арышь, ар лъэхъаным диштэу гъэ-псыгъенным, кIэлэеджаскIохэм гуха-хъо Чагъотэним, ятIонэрэ яунз афхъуным тапылын фае.

2024-рэ ильэсийн ыкIем нэс джыри еджэпIэ 1300-рэ шолььырхэм ашагъэ-уцштэу, автобус мин 16 афащэфыщтэу

ары къэралыгъом ипащэ къызэриуагъэр. Ахэм ягъэцкIэн зэрэргэжъягъэр уахтэм къыгъэлэгъуагъ.

Джыри зэхэсгэйхэм ашыщ гъесэнгъэм истирем илофхэм къащыфигъэ-зэжъэ, ИТ-сферэм ылъэныкъокэ Правительствэр кIэшакло зыфхъугъэхэм ашыщхэм ягуу къышыгъ. Владимир Путиным къызэриуагъэмкэ, ашьэрэ классхэм арьс кIэлэеджакIохэм апае программированием ыбзэ изэгъешэнкIэ ыпкIэ зыхэмийл ильэситу курсхэр щыз хъущтых.

— Ац мэхъянэ иI, сида пIомэ а ныбжыыр ары сэнхъятуу зыфа-хэр къызыыхырэр. ИТ-м феджэнхэу амалышIухэр ят-тихэмэ, ац яициIэнгъи рапхын альэкIыщт, — къиуагт Президен-тэй.

Джащ фэдэу мы ильэсийн инженерхэр зыщахъязырхэрэ еджапIэхэм ягъэ-псын атлупшыщт, кIэшакло зыфхъухэрэх пхырашынхэ амал ныбжыкIэхэм ара-тыщт.

## Программэм амалэу къытыхэрэ шъуацыгъозэным пае

Гъестыныхъэ шхъуантIэр унэм епщэлIэним пае тыда е хета зызфэбгъэзэн фаер? Онлайн шыкIем тетэу специалистхэр упчIэжъэгъу къипфэхъунхэ альэкIыщта?

Мы упчIэхэр республикэм шыпсэухэрэ Адыгэим шьолъыр гъэорышэнимкIэ и Гупчэ бэрэ къыфагъэхых. Ахэм джэуапхэр къаратыжы социалнэ газификацием ипрограммэ республиком шызгъэцкIэшт органи-зацием илIыкIохэм. УФ-м и Президентэй Владимир Путиным пшээрэлъэу къафишыгъэм диштэу компаниу «Газпром газораспределение Майкоп» зыфиорэм шьолъырим шыпсэухэрэ пшэорыгъэшь лъэлүхъяр къалихынэу ригъэжъагь. Мы программэм ишIуагъэкIэ шыпкIэ хэмьльэу участкэм игъу-напкъе гъестыныхъэ шхъуантIэр ращалIэ. Урысаем и Правительствэр пшээрэлъэу къыгъэ-уцгъем къызэрэшциорэмкIэ, ар 2023-рэ ильэсийн нэс гъэцкIэ-гъэн фае.

Гъестыныхъэ шхъуантIэр зэрэпагъэнэштим иедзыгъо-хэр

- Лъэлүхъяр пшынир
- Гъестыныхъэ шхъуантIэр пыгъэнэгъэнимкIэ техническэ амалэу щыгъэхэр гъенэфыгъэн-хэр
- Лъэнхыохэм зээгъыны-гъэ зэдашынир
- Унэм игъэхъязырин (обо-рудованием ишэфын ыкIи игъе-уцун)
- Технологическэу пыгъэнэ-гъэнир

Хэта зызфэбгъэзэн пшэкы-щтыр?

— фэло-фашIэхэм ягъэцкIэн изыкI гупч: къалэу Мыеекуапэ, урамэу Апшеронскэр, унэм N 4-р;



— компаниу «Газпром газораспределение Майкоп» зыфиорэм икъутамэхэу муници-палихтхэм ашыгъэм;

— фэло-фашIэхэм ягъэцкIэн фэгъээгъэ лъэнхыуабэ къыз-льзыубытырэ гупчэхэу «Мои документы»;

— «Газпром газораспределение Майкоп» зыфиорэм исайтэу [adyggaz.ru](http://adyggaz.ru);

— догазификацием ипорталэу <https://connectgas.ru>

Программэм ухэлэжъэним пае

Хэбзэгъэуцугъэу щыгъэм ди-

штэу унэе псэупIэр ыкIи чыгу-лахыр цыфым тетхагъэхэм, гъестыныхъэ шхъуантIэр зыдэ-щэгъэ псэупIэм унэр дэтмэ, гъэлсынкIэгъэ шыкIем тетэу газыр алэкIэгъэхъэгъэним ипрограммэ ар къихеубытэ.

Лъэлүхъяр пшынир — си-дигуа гъестыныхъэ шхъуантIэр къызсфиращэлIэштэй?

Зээгъыныгъэм итхэгъэшт анах охтабэу аш ыхын ылъэ-кыщтыр. А пальэм шокыщт-хэп.

Цыфым идокументхэр имы-кьюхэ е хэукъоныгъэ ыкIи мы-тэрэзини гъэ щыгъэм зыхуу-кIэ ильэлүхъяр фызэклигъэко-жын альэкIыщт. Джащ фэдэу программэм хэлэжъэним пае унэр тетхэгъэн ыкIи гъестыны-хъэ шхъуантIэр зыдэгъэ псэупIэм ар дэтын фае.

Социалнэ газификацием ипрограммэ фэгъэхъыгъэ къ-бырымкIэ виртуальна упчIэжъэ-гъу къышууфхъущт чат-ботэу «Гази @gaz01bot» зыфиорэр.

## «А зыр ары ушызыухъумэштэй»



КІУАЙ Марзет, зипсаунгъэ пыч фэ-хъугъэ кIэлэцIыкIухэмрэ ибэу е лъи-лъэн зимиIэу къэнагъэхэмрэ зыщайгъэх эдэжIэ-интернатэу Шэуджэн районым итэм илофыши.

— КоронавирусыкIэм пшIуекIорэ вакцинэр системициныхъэу ыкIи семыхырэхъышиу зыхягъэлъхъагъэхэм сащиц. НэмийкIэу а уз мэхъаджсэм зызэрэштыуухъумэн мы уахъ-тэм щыIэп сишиIы. Коронавирусыр сэ

къисэолIагъэп, ау сигүсэхэм ыгъэснымэджа-гъэхэр ахэтых, къинэу альэгъугъэм сици-гъуз. Арышь, ар сэри сиуиштынэу сифаен, сиIахъыл-гүпсэхэм джыри зэ къямыолIэ-жынэу сафэсакыныри шIокIзимиIюфэу сэлтэйтэ. ЕтIани, тэ кIэлэцIыкIухэм Юф адэтэшиIэ, ахэми тафэсакын фае. Вакцинэр къисэгоуагъэп пIоми хъуцт. Апэрэ Iахъымрэ ятIонэрэмрэ азыфагу къы-дэфэрэ уахътэм пэтхъу-Иутхъур къисэолIэ-

гъагъ, ау умысакыымэ ац фэдэ къыхэхъан зэрильэкIыщтыр врачхэм къаIоу ыпэкIэ зэхэсхыгъагъэти, сицкыгъэштагъэп. Ари исынкIэу текIыгъ.

Зыпарэми сэ сишиIы къаигъэлIэзэгъэ-штэнэу сиылъэп, шихъадж ежь зэрепль, ау коронавирусыкIэу дунаир зэлъызыкIу-гъэр зэрэцьнагъор нафэ, вакцинэм нэмийкI ац уицзыуухъумэн ишиIэп.

ХЪУТ Нэфсэт.

# Зак КАХАДО:

# «Хэгээр сэргээси днк»

Къокып! э лъэпкъхэм искуствэхэмк! э я Къэралыгъо музей икъутамэу Мыекъуапэ дэтым шышъхъэ! ум щыжъот. Хъалэмэт къэгъэльэгъонхэр зэуж итэу къыщызэ! уахыгъэх. Ахэм ашыц адыгэ сурэтыш! эу Зак Кахадо иер.

Мы кіләм икъебар зәхәсыймы-  
хыгъеу щытыргъеп. Адыгэ куль-  
турәм, искуствәм ильәс пчъа-  
гъе хъугъеу уахәтәу, лъепкъ  
лофыгъохәм уалъыплъеу, ахәм  
якъебар пстәури къәбгъотызз  
плюате зыхъукъе, адыгэ цыфуэу  
гъәхъагъәхәр зиһәм зәкәми  
якъебар кыбынәсыйщт. Джы аш-  
кілә гъозз амал бәлахъ тәкәлль.  
Ар Интернетыр ары. Кахадо  
зәшхәу Закрә Джабагърә ясу-  
рәт Іәрышхәр слъэгъугъехъ,  
Москва къәгъельгъуап!ә къы-  
зэрәщиззәуахъагъеरи сшәщты-  
гъе. Ау аши имызакъоу, апәрәм-  
кілә, Иорданием ипщышъау Али  
Адыгейим къыззәк!ом Зак зәри-  
гъусагъәр сыгу къек!ыжыщты-  
гъе. Аш елъытыргъеу лъәшәу  
сшогъәш!әгъоныгъ мы кіләм  
Мыекъуапә къытфищәштыр. Зә-  
дегүщиззәгоу дәсшыгъэм ыуж  
исурэтхәр зәрямышыкъім фәдә  
къабззәу ежым иупшысәхәми  
сшогъәш!әгъон хъугъәхәр ахә-  
зъотагъ.

— Сылфэгушло, Зак, Мыекуяапэ уисурэтхэр кызыэрэпщагъэхэмкэ. Тыкъыюжагъ. Зак сюшта, хъауми Бэрзэдж сюшта?

— Опсэү, Светлан. Түри кысыло сэ. Закыр Урысыем сыйыпсэунэу сыйызызкөр ары кызысфаусыгъэр. Мы къера-лыгъом сыйыпсэун слъэкын-нэу тхылт къызысатым, сцэ Борзак алы датхагь. Щылбэа мыш хабээ ціэхэр агъэкілкэу, гущылэм пае, Светланэр Свет алошт, Русльяныр Русик, сэри Борзакыр агъэкілки, Зак ало хъугъэ. Арт-индустриеми цэ кілкілхэр нахь щыгупсэфых. Зак Кахадо нахь псынкіэу зэррагъашэ. Ау сэ Бэрзэдж пломэ нахь сигопэшт.

— Ад дэгъуба. Бэрзэдж, уисурэтхэм джыри танэмьсызэ, уикъэбар зымышхэрэм апае, Америкэмкіэ тэгъэубл тигуущынэ. Сыдэущтэу уянэ-үятэхэм Хышхор зэпачыгъя?

— Америкэм «Толстоим и Фонд» ылоу зы зэхахь горэ щылажкьэштыгъэ. Урысыем щылажкьэштыгъэ аац ичыгогъухэй нэмык хэгъэгүхэм арысхэр Америкэм кошыхэ ашоингомэ, И-пылэгту афэхкьштыгъэ. Сэ ся-нэрэ сятерэ Иорданием икыхи джа фондыр ялэпьиэгью Америкэм кюгъягъэх.

— Аүштэү хэкумкэ альапсэ тыйдэ кынжэжьэрэ, сыйд фэдэ лякъуа шъукъызхэкъыгъэр?

— Тэ Къэбэртэа тыщиц, типлакъо Чэгъеду. Кавказ заомынж ىكъыб хэгъэгум егъэзыгъекъэ къогъэгъе тятэжхэр къуджэу Анзурей щышигъэх. Ти-

унекъошыбэ непэ кызынэсыгъеми а чылэм щэпсэу, ахэр сэшіех, сахахъе, сиунагауо сэльйтэх. Бэрэ сыщэлэ сэ а къуаджэм, сијэрышыгъяхэри зыхэшыкыгье ятлэр аш речьэкира псыхъом ынәпкъ кыбыц.

— Алэрэу сэлэгэү ятэм сурэтхэр хэшьлыг тэхэй, къошиныхэр, лагъэхэр етэг гэжкягъэм хашыгихеу зэрэштыр сэшэ, ау мырзущтэу дэпкыям пыльэгъэшт е къеритыщт сурэт ятэм хэвшьлыкынныр сүзүүнчтэй угү къакыльга?

— Ятээр шъабэ, фабэ, ятээр — сичыгу, аш сыйтет, сильтог рэкю, аш сегьашхэ, аш къыхэкъыгъэ гъомылэр мыхъамелэу къыслюфэ, ятээм зэкъеми тыхэхъажыщт. Цыифым игъашэ епхыгъ ятээм. Етлани тэ, хэхэс щылаакъем къыщытеджыгъэхэм-къэ, чыгужыр, аш иетэ шуцэ идэхагъэ бэрэ ттхакумэ итыгъ. Иорданием ичыгу шъошиэ зыфэдер, ар пшэхъо чыгу, титэтэжъхэр егъашээм етэ шуцээм тэуцонхэр, тетысиханхэр ягугъо дунаим ехыжыгъяэх. Агъотыгъагъэмэ черноземыр, джары инджылызыбзэки етэ шуцээм ыццэр — чернозем, тегъольхъанхэшь, чэщым щычынштыгъэх къысшошы. Аш фэдизэу шу альэгъурэ етэ шуццэр сэри шу сагъэлэгъутгъ. Удэлэжъэнкъэ мы пкыгъюр иэрыфэгъу, къэпшэфын ищыкагъэп, уеэбэхымэ къэпштэшт, ищыкагъэп псыр ебгъэгъотынышь зэхээзни элжэштийр хэрэлдэгээ.

нышь, зэхээзын ягткүштүр хэгэлх-ханышь, узфээ покыр, тепльэр хэпшыкыщт. Арышь, сиклас сэ ятлэр, ишүүцлашүүс сиgy рехъы. Мы сууратхар зынласныгээ

ят!эр сятэжъ пашъэхэм альапсэ  
кызыщежъэрэ куаджэу Анзурей  
къыласхыгъ

— Алеу уиіэршишыгъэхэр зэрэпльэгьоу «зы тхъамы-  
клагъо горэ, зы гуклодыгъо-  
горэ къылонэу фэягъ мыхэр  
зышыгъэхэм» оло. Шьор ары-  
ауштэу озыгъалорэр. Шуцла-  
шьох зэкіэри.

— Адыгэ лъэпкыым къыштышыгъэр къодыгъэп, ар бъгъэ-  
былышьущтэп, ар хэкум исхэм анахь лъэшэу, щэбзащэу шъхъэ-  
куцым хэсагъэу хэхэс адигэм къыздырехъакы. Тихэку тып-  
чыжъэу тэ тыкъызэрэтэджы-  
гъэм зыгорэ къытщыкэ зэлтигэу зэхэшэе пытэ къытхильхъагь.  
Суретшылр игушийсэ блээбый-  
кышьущтэп, сэ лъэпкэ тари-  
хъэу зэхэсшлэгъэр къэзгъэльз-  
гъуагь. Ау аш къикырэп зыго-  
рэм сифэгубжэу, зыгорэ пый-  
сшэу, «тагъэкъодыгь тэ» cloy.  
Шууцашьомни нэмүкынэкэ се-  
плты. Ар тхамыклагьом ышьюу  
слытэрэп. Шууцэ гущылэр зэ-  
хэпфымэ, **шүү-цэ**, урысыбзэкэ «хорошее, добroe имя», ин-  
джылызыбзэкэ «good name». Аш фэдэу цэ дэгүү зыфаусыгъэ шьом угу зыгъэкъодын къебарыгъэлоу плонэу щитэп. Шууцэр тятэжхэм, тинанхэм якъесагь. Яшьуаши, япалуи, яши — зэкэ шууцлагъэх. Мир адигэ эстетик, адигэ нэпээпль стиль, джары сэ зэрэслытэрэр.

— Бэрзэдж, бэрэ къэоло «сэ адигэ искуствэп згъельга-  
гъорэр, сызлыхъурэри, къис-  
лотыкынэу сзыфаери адигэ

— Искусствэр ины, шъум-  
бъо Ar Japalasаныгъ дахьл-



лъэгъуныгъ. Эстетикэр — аршэн-зекlyakl, хабзэ, гъэпсыкI. Лъэпкъ пэпчъ ежымъ иеу и хабзэ, зэрыгъозэрэ гъогу, ишэнэльтыгъэу изекlyaklэ, иунзээлухыкIэ, ифэпаклэ къыхехы. Джар эстетика. Адыгэхэм яду-нээтетыкIэ, яеплыкIэ, ялэпэ-Іэсэнэгъэ ильэс 200 ыпэкIэ псэугъэ txakloхэм бэрэ къат-хыхъагь, щысэ атепхынэу зэрэзеклощтыгъэхэри, зызэрашь-щтыгъэри, зэрахъэрэ Іэмэ-псы-мэхэр зыфэдагъэхэри яхбзээльтыгъэу гъэпсыгъагъэх. Аүнэужым сыйд тиэстетикэ къыры-кlyагъэр, хахъо илагъа, хъауми хэкIыгъа? Ар гъэунэфыжы-гъэн фae. Ильэсишъэ заом хэтыгъэх, нэужым зэбгырыкын-гъэх, Хэкум пэлапчъе хъуѓъэх, ялэпэщысэхэр агъедэхэнхэр есурат ашлаг, шысчынхар ашлого-

Фыгъэп, псаоу къызэрэнэштхэр, ябынхэр зэраухъумэштхэр, ашхыштыр, зыщыпсэуцтхэр зэрэзэргэгъотыщтыр ары ашлолофыгъэр. Арышь, адыгэ эстетикэм хахью ышын ыльэ-кыштыгъэр тэ джыри тшэрэп.

— Уикъэгъэльэгъон цэу фэпшыгъэр «Щыэн-зэдьиши-эныгъ». Хэт е сид зэдьиши-эн фаеу плътэрэр?

— Зэкэмийн агаа ежь цыфыр зыдэпсэужын фае. Хэтрэ цыфи нэбгыртlu клоцтым фэд. Шум е ем уфэклошта? А зэхашлэхэр зэрэшхыхэу къыхэклы, гур тло гошыгъэ мэхъу. Апшэ хъущтым елъытыгъ узтэйшт гъогур. Мары сэ Америкэм, лъэпкэ зэхашлэ зимыгъэ къералыгъом, культурэ пчагъэхэр, дин зэфэшхыхафхэр зыщи-зэхэкүхъягъэм сыйкыыштыеджигъ. Сыхэт сэ? Сыамериканца, хъауми сыйадыга? Сыбыслымэнэ? Сихэку тара? Сыйкызыщхыгъэр е сильэпкэ зыдэшыгъэ чынальэр ара? А упчлэхэр шхъэм къышеклюх. Джэуапхэр зэбгээзэгтынхэ, зэбгээзэгтынхэ фае. Апэрэмкэ, о уздэпсэужын фае, аш ыуж узхэт дунаим, укъэзыуцхъэрэ лъэпкхэм якультурэ, ядин, ашьо ямылъытыгъэу уязэлъызэ, ау уахэмийнхэй, убзи, уихабзи къэбгээгүнхээзэ упсэун фае. Джары сэ къасло шло-ильт.

— Уисурэтхэр ямышыл-  
кэх, иных, ятээм фэшьхяфэу  
бзыхъафхэр, гъучыр, пхъэр  
огъефедэх. Клэсэнэу уисурэ-  
тхэр зытетхэр гъашыгъоных.  
Пхъэ хэупкыгъэ дэдэх пло-  
нэү шытхэп.

— Мэшіокур зэрыклоорэ гьогум къыхэсшыпыкыгъэх а



# Адыгэ Республика Хэдзынхэмкэ и Гупчэ комиссие иунашь

Яенэрэ зэлгээгэйгүмкэ Урысые Федерацием и Федеральнэ Зэлукэ и Къэралыгъо Думэ идепутатынымкэ кандидатэу Адыгэ Республика мкэ — зы мандат зиэ Адыгэ хэдзыпэ коу N 1-мкэ Салов Евгений Иван ыкъор тхыгъэнным ехыллагъ

Политикэ партиеу «Урысые Федерацием и Коммунистическая партия» Адыгэ Республика мкэ — зы мандат зиэ Адыгэ хэдзыпэ коу N 1-мкэ кыгъэльэгъо гъэ Салов Евгений Иван ыкъор яенэрэ зэлгээгэйгүмкэ Урысые Федерацием и Федеральнэ Зэлукэ и Къэралыгъо Думэ идепутатынымкэ кандидатэу тхыгъэнным пае Адыгэ Республика хэдзынхэмкэ и Гупчэ комиссие кырахылэгъэ документхэм ахаплы, Федеральнэ закону N 20-р зытетэу «Урысые Федерацием и Федеральнэ Зэлукэ и Къэралыгъо Думэ идепутатхэм яхэдзын ехыллагъ» зыфилу 2014-рэ ильэсүм мэзаем и 22-м аштагъэм ия 29-рэ, ия 51-рэ статьяхэм кандидатым кырихылэгъэ документхэм яшылпкъагъэ зерадиштэр ыуплэкъу, Урысые Федерацием хэдзынхэмкэ и Гупчэ комиссие 2021-рэ ильэсүм мэлхэлфэгъум и 28-м ышыгъэ унашью N 4/28-8-р зытетэу «Яенэрэ зэлгээгэйгүмкэ Урысые Федерацием и Федеральнэ Зэлукэ и Къэралыгъо Думэ идепутатхэм яхэдзынхэмкэ окружной хэдзэкъо комиссиехэм яполномочиехэр Урысые Федерацием ишъольырхэм яхэдзэкъо комиссиехэм, чыпэ хэдзэкъо комиссиехэм зэрафа-гъазэхэрэм ехыллагъ» зыфилорэр 19убытыпэ кызыфишызэ, Адыгэ Республика хэдзынхэмкэ и Гупчэ комиссие **унашьо ышыгъ**:

1. Салов Евгений Иван ыкъор, 1948-рэ ильэсүм къэхъугъэр, политикэ партиеу «Урысые Федерацием и Коммунистическая партия» Адыгэ Республика мкэ — зы мандат зиэ Адыгэ хэдзыпэ коу N 1-мкэ яенэрэ зэлгээгэйгүмкэ Урысые Федерацием и Федеральнэ Зэлукэ и Къэралыгъо Думэ идепутатынымкэ кандидатэу тхыгъэльэгъуагъэр 2021-рэ ильэсүм шышхъэум и 2-м сыхъатыр 12.10-м тхыгъэнэу.

2. Е. И. Саловын зэратхыгъэр къэзыушыхъатыр тхылтыр етыгъэнэу.

3. Мы унашьор республике гъэзетхуу «Советскэ Адыгеимрэ» «Адыгэ ма-къэмрэ» къыхягъэутыгъэнэу.

**Адыгэ Республика хэдзынхэмкэ и Гупчэ комиссие и Тхъаматэу**

Н. А. СЭМЭГУ

**Адыгэ Республика хэдзынхэмкэ и Гупчэ комиссие исекретарэу**

Ф. З. ХЬАЦИАЦI

къ. Мыекъуапэ,  
шышхъэум и 2, 2021-рэ ильэс  
117/540-7

# Адыгэ Республика Хэдзынхэмкэ и Гупчэ комиссие иунашь

Бормотов Иван Василий ыкъор  
къалэу Мыекъуапэкъэ  
зы мандат зиэ хэдзыпэ коу N 12-мкэ  
Адыгэ Республика и Къэралыгъо Совет — Хасэм  
идепутатынымкэ кандидатэу тхыгъэнным ехыллагъ

Политикэ партиеу «Урысые Федерацием и Коммунистическая партия» и Адыгэ Республика къутамэ кыгъэльэгъо Бормотов Иван Василий ыкъор къалэу Мыекъуапэкъэ зы мандат зиэ хэдзыпэ коу N 12-мкэ Адыгэ Республика и Къэралыгъо Совет — Хасэм идепутатынымкэ кандидатэу тхыгъэнным пае Адыгэ Республика хэдзынхэмкэ и Гупчэ комиссие кырахылэгъэ документхэм ахаплы, кандидатыр къизэртэгъэрэ шыкъэр къыдальтагъэмэ, къэбархэм яшылпкъагъэ ыуплэкъу, Адыгэ Республика и Закону N 351-р зытетэу «Адыгэ Республика и Къэралыгъо Совет — Хасэм идепутатхэм яхэдзын ехыллагъ» зыфилу 2005-рэ ильэсүм шышхъэум и 4-м къыдэкъыгъэм ия 25-рэ, ия 44-рэ статьяхэм адиштэу Адыгэ Республика хэдзынхэмкэ и Гупчэ комиссие **унашьо ышыгъ**:

1. Бормотов Иван Василий ыкъор, 1950-рэ ильэсүм къэхъугъэр, политикэ партиеу «Урысые Федерацием и Коммунистическая партия» и Адыгэ Республика къутамэ къалэу Мыекъуапэкъэ зы мандат зиэ хэдзыпэ коу N 12-мкэ Адыгэ Республика и Къэралыгъо Совет — Хасэм идепутатынымкэ кандидатэу кыгъэльэгъуагъэр 2021-рэ ильэсүм шышхъэум и 2-м сыхъатыр 12.25-м тхыгъэнэу.

2. И. В. Бормотовын зэратхыгъэр къэзыушыхъатыр тхылтыр етыгъэнэу.

3. Мы унашьор къалэу Мыекъуапэ хэдзынхэмкэ ичыпэ комиссие 19кэгъэхъэ-гъэнэу.

4. Мы унашьор республике гъэзетхуу «Советскэ Адыгеимрэ» «Адыгэ ма-къэмрэ» къыхягъэутыгъэнэу.

**Адыгэ Республика хэдзынхэмкэ и Гупчэ комиссие и Тхъаматэу**

Н. А. СЭМЭГУ

**Адыгэ Республика хэдзынхэмкэ и Гупчэ комиссие исекретарэу**

Ф. З. ХЬАЦИАЦI

къ. Мыекъуапэ,  
шышхъэум и 2, 2021-рэ ильэс  
117/543-7

# Адыгэ Республика Хэдзынхэмкэ и Гупчэ комиссие иунашь

Яенэрэ зэлгээгэйгүмкэ Урысые Федерацием и Федеральнэ Зэлукэ и Къэралыгъо Думэ идепутатынымкэ кандидатэу Адыгэ Республика мкэ — зы мандат зиэ Адыгэ хэдзыпэ коу N 1-мкэ Грунин Евгений Анатолий ыкъор тхыгъэнным ехыллагъ

Политикэ партиеу ЛДПР-м — Урысыем и Либеральнэ-демократическэ партие Адыгэ Республика мкэ — зы мандат зиэ Адыгэ хэдзыпэ коу N 1-мкэ кыгъэльэгъо гъэ Грунин Евгений Анатолий ыкъор яенэрэ зэлгээгэйгүмкэ Урысые Федерацием и Федеральнэ Зэлукэ и Къэралыгъо Думэ идепутатынымкэ кандидатэу тхыгъэнным пае Адыгэ Республика хэдзынхэмкэ и Гупчэ комиссие кырахылэгъэ документхэм ахаплы, Федеральнэ закону N 20-р зытетэу «Урысые Федерацием и Федеральнэ Зэлукэ и Къэралыгъо Думэ идепутатхэм яхэдзын ехыллагъ» зыфилу 2014-рэ ильэсүм мэзаем и 22-м аштагъэм ия 29-рэ, ия 51-рэ статьяхэм кандидатым кырихылэгъэ документхэм яшылпкъагъэ зерадиштэр ыуплэкъу, Урысые Федерацием хэдзынхэмкэ и Гупчэ комиссие 2021-рэ ильэсүм мэлхэлфэгъум и 28-м ышыгъэ унашью N 4/28-8-р зытетэу «Яенэрэ зэлгээгэйгүмкэ Урысые Федерацием и Федеральнэ Зэлукэ и Къэралыгъо Думэ идепутатхэм яхэдзынхэмкэ окружной хэдзэкъо комиссиехэм яполномочиехэр Урысые Федерацием ишъольырхэм яхэдзэкъо комиссиехэм, чыпэ хэдзэкъо комиссиехэм зэрафа-гъазэхэрэм ехыллагъ» зыфилорэр 19убытыпэ кызыфишызэ, Адыгэ Республика хэдзынхэмкэ и Гупчэ комиссие **унашьо ышыгъ**:

1. Грунин Евгений Анатолий ыкъор, 1973-рэ ильэсүм къэхъугъэр, политикэ партиеу ЛДПР-м — Урысыем и Либеральнэ-демократическэ партие Адыгэ Республика мкэ — зы мандат зиэ Адыгэ хэдзыпэ коу N 1-мкэ яенэрэ зэлгээгэйгүмкэ Урысые Федерацием и Федеральнэ Зэлукэ и Къэралыгъо Думэ идепутатынымкэ кандидатэу тхыгъэльэгъуагъэр 2021-рэ ильэсүм шышхъэум и 2-м сыхъатыр 12.15-м тхыгъэнэу.

2. Е. А. Груниним зэратхыгъэр къэзыушыхъатыр тхылтыр етыгъэнэу.

3. Мы унашьор республике гъэзетхуу «Советскэ Адыгеимрэ» «Адыгэ ма-къэмрэ» къыхягъэутыгъэнэу.

**Адыгэ Республика хэдзынхэмкэ и Гупчэ комиссие и Тхъаматэу**

Н. А. СЭМЭГУ

**Адыгэ Республика хэдзынхэмкэ и Гупчэ комиссие исекретарэу**

Ф. З. ХЬАЦИАЦI

къ. Мыекъуапэ,  
шышхъэум и 2, 2021-рэ ильэс  
117/541-7

# Адыгэ Республика Хэдзынхэмкэ и Гупчэ комиссие иунашь

Къэгъээжь Мурат Хъалим ыкъор  
Шэуджэн районымкэ  
зы мандат зиэ хэдзыпэ коу N 25-мкэ  
Адыгэ Республика и Къэралыгъо Совет — Хасэм  
идепутатынымкэ кандидатэу тхыгъэнным ехыллагъ

Урысые политикэ партиеу «Единэ Россиим» и Адыгэ шьольыр къутамэ кыгъэльэгъо Къэгъээжь Мурат Хъалим ыкъор Шэуджэн районымкэ зы мандат зиэ хэдзыпэ коу N 25-мкэ Адыгэ Республика и Къэралыгъо Совет — Хасэм идепутатынымкэ кандидатэу тхыгъэнным пае Адыгэ Республика хэдзынхэмкэ и Гупчэ комиссие кырахылэгъэ документхэм ахаплы, кандидатыр къизэртэгъэрэ шыкъэр къыдальтагъэмэ, къэбархэм яшылпкъагъэ ыуплэкъу, Адыгэ Республика и Закону N 351-р зытетэу «Адыгэ Республика и Къэралыгъо Совет — Хасэм идепутатхэм яхэдзын ехыллагъ» зыфилу 2005-рэ ильэсүм шышхъэум и 4-м къыдэкъыгъэм ия 25-рэ, ия 44-рэ статьяхэм адиштэу Адыгэ Республика хэдзынхэмкэ и Гупчэ комиссие **унашьо ышыгъ**:

1. Къэгъээжь Мурат Хъалим ыкъор, 1970-рэ ильэсүм къэхъугъэр, Урысые политикэ партиеу «Единэ Россиим» и Адыгэ шьольыр къутамэ Шэуджэн районымкэ зы мандат зиэ хэдзыпэ коу N 25-мкэ Адыгэ Республика и Къэралыгъо Совет — Хасэм идепутатынымкэ кандидатэу тхыгъэльэгъуагъэр 2021-рэ ильэсүм шышхъэум и 2-м сыхъатыр 12.30-м тхыгъэнэу.

2. М. Х. Къэгъээжьим зэратхыгъэр къэзыушыхъатыр тхылтыр етыгъэнэу.

3. Мы унашьор Шэуджэн районым хэдзынхэмкэ ичыпэ комиссие 19кэгъэхъэ-гъэнэу.

4. Мы унашьор республике гъэзетхуу «Советскэ Адыгеимрэ» «Адыгэ ма-къэмрэ» къыхягъэутыгъэнэу.

**Адыгэ Республика хэдзынхэмкэ и Гупчэ комиссие и Тхъаматэу**

Н. А. СЭМЭГУ

**Адыгэ Республика хэдзынхэмкэ и Гупчэ комиссие исекретарэу**

Ф. З. ХЬАЦИАЦI

къ. Мыекъуапэ,  
шышхъэум и 2, 2021-рэ ильэс  
117/544-7

Абхаз гуфаклохэм я Маф

# ЗЭКЬОТНЫГЪЭР ГЬАШІЭМ ИЩЫС



Грузиен иуэшыгъэ купхэр Абхазым ичыгу ихъагъехе машор акладзэе, мамыр цыфхэр ахъункіххэу, аукъыххэу зырагъажъэм, Абхазым къоцуагъехэм ашыщих гуфаклохэр.

— Къэбэртэе-Бэлькъарым, Къэрщэ-Щэрджэсым, Чэчэним, Дагыстан, Адыгейм, Урысыем инэмых шъольырхэм къарыкыгъэ гуфаклохэм зэгурьоногъэ ахъельэу абгъазхэм агоуцохи, яшхъафитныгъэ фэзэуагъэх, — къитиуагъ Адыгэ Республиком иабхаз гуфаклохэм я Союз иапщэй Къуицж Къэпплан. — Ежхэм агу къызэрарилорэм тэтэу клаалэхэр Абхазым клощтыгъэх. Ашэр мафхэм заом икууплэ хэуцохи, Абхазым зэрекъоцуагъехэм шоғъэшко къихыгъ. Псынкіеу заор аухынэу мурад зышыгъяэгъэ грудинхэм ягухэль къадэхъуугъэп. Абхазым Теклонигъэр заом къыщыдхи, шхъафит хъуҗыгъэ.

Адыгейм щыщ клаалэхэр 200-м нахьыбэ хъухэу Абхазым ишхъафитныгъэ фэзэуагъэх. Мыекъуапэ икылхэрэр республике общественнэ движение «Адыгэ Хасэм» щатхыщтыгъэх. А лъэхъаным Адыгэ Хасэм итхаматэу щытыгъэ шиенгъэлэжъэу, тхэкло цэргийн, общественнэ тоошишко Шхъэлэхко Абу зыкэтихэжъыгъэ тхылхэр гуфаклохэм айгъхеу къош республикэр шхъафит ашыжынэу амышшетыгъэ гъогум төхэцтыгъэх.

## Апэрэхэм ашыщих

Хъодэ Адамэ пэщэнгъэ адзырихъээ, Шэуджэн Мурат, Мыкъо Аслъан, Бэгъушъе Адам, Зэфэс Мурсадин, Чэсэ-

ый Шыхъам, Тулпэрэ Мыхъамэт, Сиху Рэмэзан, нэмыхкхэри гуфаклохэм якуп хэтхэу лытшалпээм иуцагъэх.

Заом зылохъэхэм, ашэр чэшым, лыхъужъеу нэбгыри 3 зэрэфхэгъээм щигъуазхэу ахэр ашэе емыблэжхэу пыим пеуцщыгъэх.

Гуфаклохэр зэрэзэктэхэр, Абхазым гүсэ зэрэфхууѓэхэр грузин дзэклолхэм ашэштигъэ, Абхазым ичыгу заоккэ аштэн зерамылтээкыщтыри къагурууагъэу зэклэжкоххэу фежъагъэх.

## ЛЫГЬЭМ ИДЖЭМАКЬ

Гуфаклохэм, Абхазым идзэхэм лыхъужънгъэу зэрхъагъэр тарихын хэклоклэштэл. Грузин дзэклол техаклохэм чэнэгъэ инхэр ашыхээ Абхазым ичыгу къагынагъ, къош республикэр къэралыгъо шхъафит хъуҗьтэй мэмсэу.

1993-рэ ильесым йонигъом и 30-м Абхазыр шхъафит хъуҗьтэй. Республиком Теклонигъэр заом къызэрэшьдихыгъэр дунаим бэмэ щагъэшгъуагъ.

Заом сидигъоки йашэр къышатэ, цыфыбэ хэклиадэ. Мамырэу псеүштигъэ Абхазым ицыиф маклэп дунаим ехыжыгъэр. Гуфаклохэу лыгъэ зезыхъафхэм, заом къэгъэзаплэ фэзышыгъэхэм Адыгейм щаплугъэ клаалэхэр ашыщих. Нэбгыри 10 лыхъужъеу Абхазым щыфхыгъ. Ахэр адыгэх, урысих.

Къэбэртэе-Бэлькъарым, Къэрщэ-Щэрджэсым, Чэчэним, фэшхъафхэм яклаалэхэр пхъашу зэуагъэх, лыгъэ зэрхъээз ашэе атыгъ. Аухыре жын къэшгъум лыгъээм иджемакъэ зэхахызэ, гуфаклохэр къызэклэжкоххэ, къош республикэм ичыгу, имамыр псеүкэл къаухъумагъ.

Абхазыр Грузиенрэ 1992-рэ ильесым заоккэ зызэпэуцухэм, Кавказым щыпсэурэ льэпкъхэм гумэкыгъуабэ яэ хуугъэ.



## Саугъэтхэр афагъэуцу

Заор къызежъэм гуфаклохэм афэгъэхыгъэ гүшүэл дысэу зэхэтхыщтыгъэр маклэп. Ахэр техаклохэу, хъунклаклохэу, наркоманхэу, ашхъэ ифедэ пае Абхазым куагъэхэу, нэмыхкэхээр афагъэштгъэх.

Хэт сыйд ытуагъэми, гуфаклохэр агукил къабзэхэу, лыгъэ зэрхъаным фэхъазырхэу зекуагъэх. Янэ-ятхэм зи арамылоу Абхазым клохъэ клаалэхэу зыпсэ зытыгъэхэм егъэштээрэ щитхъур къахыгъэу, лэлэужхэм щысэ афэхъуагъэхэтэльтигъ.

**2017-рэ ильесым, шышъхэйум и 15-м Абхазым лыхъу-**

жъеу щыфхыгъэ гуфаклохэм афэгъэхыгъэ саугъэт Мыекъуапэ къыщызэуахыгъ.

Адыгэ Республиком и Лышхъэу Къумпыл Мурат, Правительствэм, Парламентым, республикэ общественнэ движение «Адыгэ Хасэм», нэмыхкхэм гүсэнгыгъэ адырилэу АР-м иабхаз гуфаклохэм я Союз Ioф ешлэ. Лъэпкъхэм язэпхынгъэ гъэптигэгъэним, мамыр щылаккээр нахьышу шыгъэним апыль. Непэ абхаз гуфаклохэр Ioшлэлээ зэфэшхъафхэм аутых, пенсием куагъэхери ахэтих. Дунаим ехыжыгъэхэр тьыгъуупшэхэрэп. Абхазым заом Теклонигъэр къызэрэшьдихыгъэм фэгъэхыгъэ медалыр гуфаклохэм зэккэми афагъэшьшошагъ.

Гуфаклохэм ясаугъэт Щэрджэсъкаалэ мы мафхэм къыщызэуахышт. Аш ехыллэгъэ зэхахьэм Адыгейм, Абхазым, Къэбэртэе-Бэлькъарым, фэшхъафхэм къарыкыгъэхэр хэлэжжэштых.

Зэкъош республикэхэр, шьолырхэр нахь пытэу зэкъозыгъэцогъэх гуфаклохэм лыгъэу зэрхъагъэм ехыллэгъэу тхылхэр атхых, фильмэхэр тырахых. Абхазым иапэрэ Президентэу, заом ильэхъан лыгъэ шыгъкъэ зезыхъэгъэ Владислав Ардзинбэ гуфаклохэм алкүнэнр шынышу фэхъуагъагъ. Адыгейм иапэрэ Президентэу Джарымэ Аслъани ишүшлэгъэ мыуухыж.

Гум икэу бгъэцаклэрэр цыфхэм нахьышу зэралыгъэсирэп гуфаклохэм къагъэшьыпкъэжьгъ. Тафэрэз, гъашэм щысэ щигтилэх.

**ЕМТИЛЛЬ Нурбай.**



Непэ – физкультурникым и Маф

# Нарт батырхэм ящысэшту

Хэгъэгум иныбжыкіхэм я Гъэмэфэ спартакиадэ хэхьэрэ кэух зэнэкъоххэр гъэшэгъонеу маклох.



Суретын итхэр: спартакиадэм хэлэжьагъэхэр.

Кушъхъэфэчъэ спортыр

# Мэфэкъым фагъэхь

Урысыем избыльфыгъэхэм кушъхъэфэчъэ спортымкіэ язэнэкъоху Адыгэ Республикаэм щэкло.

Нахь ныбжыкілахэм язэукихъэ Адыгэим щыщхэм хагъэунэфыкыре чыпіхэр къашыдахыгъэх. Гюнель Мехтиевам зэнэкъоху иапэрэ едзыгъо ятлонэрэ чыпіхэр къашыхыгъэ. Ятлонэрэ едзыгъом Елизавета Арчибасовам язэнэрэ чыпіхэр щиубытыгъэ. Типшашхъэхэм Адыгэ Республикаэм изаслуженэ тренерэр Алексей Войновыр япащэр зэнэкъоху язэпэлэсэнгъэ къашагъэльягъо.

Анастасия Могилевскаяям ятлонэрэ мафэм ятлонэрэ чыпіхэр къашыгъэх, тренерыр Анатолий Федотов.

Бзыльфыгъэхэм язэукихъэхэм Санкт-Петербург зыщызгъэсэрэ Маргарита Сырадоевам апэрэ чыпіхэр къашыдихыгъэ, ашт майкэ гъожыр фагъэшьошагъэ. Гюнель Мехтиевар спортсменкэ анахь чануу зэхэцаклохэм къыхахыгъэ, майкэ шхуантэр фагъэшьошагъэ.

Урысыем изэнэкъоху шышхъэум и 14-м нэс Адыгэим щыклошт. Спортсменкэхэм гъэхъагъэу ашырэр физкультурникым и Мафэ фагъэхь.

Суретын итхэр: майкэхэр зыфагъэшьошагъэхэр ашт итхэр зэнэкъохуррагъажэх.



такиадэм Хъышт Хъазрэтбый, кг 61-рэ, ящэнэрэ чыпіхэр къишихыгъэ. Тлоштэгъукіэ кг 215-рэ (100+115) къиітэгъигъэ.

А. Дзэсэжыимрэ Хь. Хъыштимрэ ятренерэрэ, спортымкіэ дунэе класс зиэ мастерэрэ Сиху Аслын зэрильтиэрэмкіэ, къуаджэм щезыгъэжьагъэ клаалхэу спортым яшылыкъеу пыльхэм язэпэлэсэнгъэ хэпшыкъеу хагъахь. Дзэсэжь Аслын гутиныгъеу хэлтыр зэнэкъоххэм къащегъэльягъо.

— Физкультурникым и Мафэ түпэгъокызы, гъэхъагъэу тиэр зэфэтхэссыжы, — къеуатэ Адыгэ Республикаэм атлетикэ онтэгъумкіэ спорт еджапіхэр Чыржын Мухъарбый ёціэ зыхырэм ишаом тлоштэгъукіэ кг 276-рэ (123+153) къиіти, ашт чыпіхэр спартакиадэм къишидихыгъэ.

Кошхаблэ щапуугъэ Дзэсэжь Аслын килограмм 67-м нэс къэзыхъэхэрэ язэнэкъоху. Нарт шаом тлоштэгъукіэ кг 276-рэ (123+153) къиіти, ашт чыпіхэр спартакиадэм къишидихыгъэ.

Щылычым ебэни дышьэр къишифагъэшьошагъэ кошхаблэ батырыр Адыгэ къэралыгъо университетын физкультурэмрэ дзюдомрекіэ и Институт щедже.

— Дзэсэжь Аслын сэнаущыгъэ ин зыхэль спортсмен, хэгъэгум изэнэкъоххэм хагъэунэфыкыре чыпіхэр пчагъэрэ къашыдихыгъэ, — къитиуагъ Институтын ишаа Бгъуашэ Айдэмэр. — Аслын атлетикэ онтэгъумкіэ зэукигъухэм медальхэр къиизэрацихыхи хэрээм даклоу, дэгъоу еджэ, общественне пшъэрэльхэр егъецакіх. Ныбжыкіхэм ар ѿысешу афэхь.

Анэпэ районым щыклохэр спартакиадэм хэлэжьагъэхэр.

Республикэм ирайонхэм, Мыекуапэ ашыклошт зэнэкъоххэм спортсменхэм зафагъэхъазыры. Физкультурникым и Мафэ ылж Адыгэ Республикаэр ильэс 30 зэрэхъурэм, къэралыгъо гъэспыкіэ илэу Адыгэир зыпсурэр ильэс 100 зэрэхъурэм афэгъэхъыгъэ зэукигъухэм ахэлэжъэштых, хэгъэгум изэукигъухэу ѿысештхэм зафагъэхъазыры.



Нэклубгъор зыгъэхъазырыгъэр ЕМТЫЛН Нурбий.

Зэхэзыщагъэр ыкыи къыдзыгъекырэр: Адыгэ Республикаэм лъэпкі Иофхэмкіэ, Икыб къэралхэм ашыпсурэр тильэпкэгъухэм адярьиэ зэхъынгъэмкіэ ыкыи къэбар жууѓем иамалхэмкіэ и Комитет Адресыр: ур. Крестьянскэр, 236

Редакциер зыдэшыгъэр: 385000, къ. Мыекуапэ, ур. Первомайскэр, 197.

Телефонхэр: приемнэр: 52-16-79, Редакцием авторхэм къайхырэр А4-кіэ заджэхэрэ тхыапхэу зипчагъекіэ 5-м емыхъухэрэр ары. Сатырхэм азыфагу 1,5-рэ дэлгээу, шрифтыр 12-м нахь цыкунеу Ѣытгээх. Мы шапхъэхэм адимыштэрэ тхыгъэхэр редакцием зэкегъекіложых. E-mail: adygovoice@mail.ru

Зыщаушыхъатыгъэр: Урысые Федерацием хэутиын Иофхэмкіэ, радиокъэтынхэмкіэ ыкыи зэлъы- Ѣысикіэ амалхэмкіэ и Министерствэ и Темыр-Кавказ чыпіхъэлоры-шап, зэраушыхъатыгъэ номерыр

ПИ №ТУ23-00916

Зыщахаутыгъэр ОАО-у «Полиграф-ЮГ», 385000, къ. Мыекуапэ, ур. Пионерскэр, 268

Зэкіэмкіи пчагъэр 4463 Индексхэр П 4326 П 3816 Зак. 1644

Хэутиын узчи- къэтхэнэу Ѣытгээхъэ Сыхьатыр 18.00

Зыщахаутыгъэр ухьтэр Сыхьатыр 18.00

Редактор шхьхаэр Дэрбэ Т. И.

Редактор шхьхаэм игуадзэр Мэшлэкъо С. А.

Пшъэдэкіжыгъэ зыхырыгъэр секретарыр ЖакІэмкъо А. З.